

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī |*  
*vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam*  
**|| *śrīmannārāyaṇīyam* ||**

*(daśaka - 20)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 20)

ṛṣabhayogīśvaracaritavarṇanam

priyavratasya priyaputrabhūtā-  
dāgnidhrarājādudito hi nābhiḥ |  
tvāṃ drṣṭavāniṣṭadamīṣṭimadhye  
tavaiva tuṣṭyai kṛtayajñakarmā || 1 ||

abhiṣṭutastatra munīśvaraistvaṃ  
rājñāḥ svatulyaṃ sutamarthyamānaḥ |  
svayaṃ janiṣye 'hamiti bruvāṇa-  
stirodadhā barhiṣi viśvamūrte || 2 ||

nābhipriyāyāmatha merudevyāṃ  
tvamaṃśato 'bhūrṛṣabhābhidhānaḥ |  
alokasāmānyaguṇaprabhāva-  
prabhāvitāśeṣa janapramodaḥ || 3 ||

tvayi trilokībhṛti rājyabhāraṃ  
nidhāya nābhiḥ saha merudevyā |  
tapovanam prāpya bhavanniṣevī  
gataḥ kilānandapadam padam te || 4 ||

indrastvadutkarṣakṛtādamarṣā-  
dvavarṣa nāsminnajanābhavarṣe |  
yadā tadā tvaṃ nijayogaśaktyā  
svavarṣamenadvyadadhāḥ suvarṣam || 5 ||

jītrendradattāṃ kamanīṃ jayantī-  
 mathodvahannātmaratāśayo'pi |  
 ajījanastatra śataṃ tanūjā-  
 neṣāṃ kṣitīśo bharato'grajanmā || 6 ||

navābhavan yogivarā navānye  
 tvapālayan bhāratavarṣakhaṇḍān |  
 saikā tvaśītistava śeṣaputrā-  
 stapobalāt bhūsurabhūyamīyuh || 7 ||

uktvā sutebhyo'tha munīndramadhye  
 viraktibhaktiānvitamuktimārgam |  
 svayaṃ gataḥ pāramahaṃsyavṛtti-  
 madhā jaḍonmattapiśācacaryām || 8 ||

parātmabhūto'pi paropadeśaṃ  
 kurvan bhavān sarvanirasyamānaḥ |  
 vikārahīno vicacāra kṛtsnāṃ  
 mahīmahīnātmarasābhilīnaḥ || 9 ||

śayuvrataṃ gomṛgakākacaryāṃ  
 ciraṃ carannāpya paraṃ svarūpam |  
 davāhṛtāṅgaḥ kuṭakācale tvaṃ  
 tāpān mamāpākuru vātanātha || 10 ||

\*\*\*\*\*